

प्रेषक,

डॉ० उमाकान्त पंवार,
सचिव,
उत्तराखण्ड शासन।

सेवा में,

प्रबन्ध निदेशक,
उत्तराखण्ड पावर कॉरपोरेशन लि०,
देहरादून।

ऊर्जा अनुभाग-01

देहरादून : दिनांक : 28 अप्रैल, 2015

विषय :- उत्तराखण्ड राज्य में स्थापित काशीपुर जनपद ऊधमसिंह नगर से गैस आधारित परियोजनाओं से प्रदेश में 428 मेगावॉट ऊर्जा क्रय किये जाने के सम्बन्ध में।

महोदय,

कृपया उत्तराखण्ड राज्य में स्थापित काशीपुर जनपद ऊधमसिंह नगर से गैस आधारित परियोजनाओं से प्रदेश में 428 मेगावॉट ऊर्जा क्रय किये जाने के सम्बन्ध में उपाकालि के क्रमशः दिनांक 23-02-2015 दिनांक 11-04-2015 द्वारा प्राप्त प्रस्ताव के सम्बन्ध में शासन स्तर पर सम्यक विचारोपरान्त मुझे कहने का निदेश हुआ है कि काशीपुर जनपद ऊधमसिंह नगर में स्थापित क्रमशः मै० श्रावन्थी इनर्जी प्रा० लि० (450 मेगावॉट), मै० गामा इन्फ्रा प्रोप प्रा० लि० (225 मेगावॉट) तथा मै० बीटा इन्फ्राटेक प्रा० लि० (225 मेगावॉट) से कुल उत्पादित 900 मेगावॉट में से 428 मेगावॉट को दो वर्ष हेतु रू० 5.50 पैसे प्रति यूनिट की दर पर पी०पी०ए० के माध्यम से क्रय किये जाने की स्वीकृति श्री राज्यपाल महोदय निम्नलिखित प्रक्रिया/प्रतिबन्धों के साथ सहर्ष प्रदान करते हैं :-

क्रय की प्रक्रिया :-

विकासकर्ताओं द्वारा उत्पादित गैस आधारित विद्युत को क्रय करने हेतु उपाकालि एवं विकासकर्ता द्वारा संयुक्त रूप से निम्न निर्देशों एवं शर्तों के अन्तर्गत उत्तराखण्ड विद्युत नियामक आयोग के समक्ष प्रचलित नियमों एवं शर्तों के अधीन पी०पी०ए० सम्बन्धी कार्यवाही सुनिश्चित की जायेगी :-

क्रय के सम्बन्ध में दिशा-निर्देश/शर्त :-

1. ऊर्जा मन्त्रालय, भारत सरकार द्वारा गैस आधारित विद्युत उत्पादन क्षमता के उपभोग हेतु कार्यालय ज्ञाप संख्या 4/2/2015-टी०एच०-1 दिनांक 27-03-2015 के माध्यम से गैस स्कीम निर्धारित की गई है। अतः प्रबन्ध निदेशक, उपाकालि द्वारा प्रस्तुत प्रस्ताव पर तदनुसार कार्यवाही सुनिश्चित जायेगी।

2. उपाकालि द्वारा उक्त गैस आधारित विद्युत परियोजनाओं से उत्पादित कुल 900 मे0वा0 क्षमता मे से 428 मे0वा0 (Sravanthi Energy Pvt. Ltd.-214 MW, Gamma Infra Prop Pvt. Ltd.-107 MW Beta Infratech Pvt. Ltd.-107MW) विद्युत व्यवसायिक विद्युत उत्पादन की तिथि (CoD) से प्रारम्भिक 02 वर्षों के लिए गैस संयन्त्र की परिधि पर स्थापित मापक प्रणाली की माप के आधार पर रू0 5.50 प्रति यूनिट की दर से नियत मूल्य पर क्रय की जायेगी।
3. उपरोक्त क्रय की जाने वाली गैस ऊर्जा प्रारम्भिक 02 वर्षों के उपरान्त भारत सरकार द्वारा घरेलू नेचुरल गैस के आवंटन तथा इस सम्बन्ध में सी0ई0आर0सी0/यू0ई0आर0सी0 द्वारा निर्धारित रेग्युलेशन/विद्युत दर के आधार पर उपाकालि द्वारा तदनुसार निर्णय लिया जायेगा।
4. उपरोक्त क्रय की जाने वाली गैस आधारित विद्युत से जो भी अतिरिक्त व्यय भार आयेगा उसे वाणिज्यिक तथा औद्योगिक उपभोक्ताओं पर अधिरोपित किया जायेगा।
5. भारत सरकार द्वारा जारी कार्यालय ज्ञाप दि0-27-03-2015 के प्रस्तर-06 में उल्लिखित "The indicative "Target price" which is the net purchase price for the Discoms, will be Rs. 5.50/unit for the standard gas based plants." सुनिश्चित किया जायेगा। क्रय की जाने वाली विद्युत मूल्य प्रति यूनिट दर रू0 5.50 पैसा निर्धारित किया गया है।
6. भारत सरकार की जारी गैस नीति के प्राविधानों के अनुसार प्रश्नगत गैस आधारित विद्युत परियोजनाओं में विद्युत उत्पादन हेतु उपयोग होने वाली गैस पर VAT (Value Added Tax) की छूट प्राप्त होगी।
7. उपरोक्त क्रय किये जाने वाली विद्युत पी0पी0ए0 (पावर पर्चेज एग्रीमेन्ट) के आधार पर क्रय की जायेगी। उक्त पी0पी0ए0 सम्बन्धित संस्थाओं एवं प्रबन्ध निदेशक, उपाकालि के मध्य रू0 100.00 के नोटराईज्ड स्टैम्प पेपर पर किया जायेगा जिसको उत्तराखण्ड विद्युत नियामक आयोग मे प्रचलित नियमों के अधीन विधीक्षित कराया जायेगा।
8. किसी विवाद की स्थिति में सम्पादित पी0पी0ए0 पर निस्तारण की कार्यवाही के लिये इस सम्बन्ध में प्रचलित प्राविधानों के अनुसार मान्य होंगे।
9. पी0पी0ए0 होने की तिथि से आगामी 60 दिवसों के भीतर उपरोक्त विकासकर्ताओं द्वारा विद्युत आपूर्ति सुनिश्चित की जायेगी।
10. उपरोक्त प्रस्ताव के साथ उत्तराखण्ड गैस आधारित ऊर्जा उत्पादन नीति 2011 में उल्लिखित प्राविधान के प्रस्तर-1 में उल्लिखित व्यवस्था Variable Cost के स्थान पर Total Cost के सम्बन्ध में शासनादेश दि0-20-04-2015 के अनुसार व्यवस्था सुनिश्चित रहेगी।

11. समय-समय पर भारत सरकार द्वारा निर्धारित गैस स्कीम में निहित प्रावधानों एवं शर्तों के अधीन भविष्य में गैस के मूल्य कम होने की दशा में सुसंगत नियमों के अधीन समानुपातिक रूप से लाभ उपाकालि तथा उपभोक्ताओं को अनुमन्य होगा। उपाकालि की आवश्यकता के अनुरूप सम्पादित पी०पी०ए० को शासन की अनुमति उपरान्त अग्रेतर विस्तारित किये जाने पर विचार किया जा सकता है।
12. उपरोक्त गैस विद्युत क्रय करने में भारत सरकार द्वारा प्रचलित नियमों एवं उत्तराखण्ड गैस आधारित विद्युत नीति में किसी बात पर यदि विरोधाभास उत्पन्न होने पर शासन स्तर पर निर्णय लिया जायेगा।

भवदीय,

(डॉ० उमाकान्त पंवार)
सचिव

सं०-456 (2)/1/2015-04(03)/160/2010, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित।

1. सचिव, विद्युत मंत्रालय, भारत सरकार, श्रम शक्ति भवन, रफी मार्ग, नई दिल्ली को उनके पत्र दिनांक 01-04-2015 के क्रम में सूचनार्थ प्रेषित।
2. प्रमुख सचिव, मा० मुख्यमंत्री, उत्तराखण्ड शासन।
3. निजी सचिव-मुख्य सचिव, उत्तराखण्ड शासन को मुख्य सचिव महोदय के संज्ञानार्थ।
4. अपर मुख्य सचिव, औद्योगिक/वित्त, उत्तराखण्ड शासन।
5. सचिव, गोपन, उत्तराखण्ड शासन को उनके आदेश दिनांक 07-03-2015 के क्रम में सूचनार्थ।
6. सचिव, उत्तराखण्ड विद्युत नियामक आयोग, देहरादून।
7. प्रबन्ध निदेशक, उपाकालि, देहरादून।
8. प्रबन्ध निदेशक, पिटकुल, देहरादून।
9. प्रधान महालेखाकार, उत्तराखण्ड, देहरादून।
10. सचिव, वैकल्पिक ऊर्जा मंत्रालय, भारत सरकार।
11. आयुक्त, कुमायूँ मण्डल, उत्तराखण्ड।
12. जिलाधिकारी, ऊधमसिंह नगर, उत्तराखण्ड।
13. मै० श्रावन्ती इनर्जी प्रा० लि०, तीसरा तल, राईडर हाऊस-136, सैक्टर-44, गुड़गांव-02
14. मै० गामा इन्फ्राप्रोप प्रा० लि०, एम-3, पहला तल, अरविन्दो मार्ग, हौज़खास, नई दिल्ली-16
15. मै० बीटा इन्फ्राटेक प्रा० लि०, बी-4/45, सफदरजंग इन्क्लेव, नई दिल्ली-29
16. प्रभारी निदेशक, एन०आई०सी०, उत्तराखण्ड सचिवालय, देहरादून।
17. गार्ड फ़ावली।

(कवीन्द्र सिंह)
संयुक्त सचिव